

“YAPI KREDİ BANK AZƏRBAYCAN” QSC

EKOLOJİ VƏ SOSIAL SİYASƏT

“Yapı Kredi Bank Azərbaycan” QSC (bank) bankçılıq fəaliyyətlərini ətraf mühitə və cəmiyyətə həssas bir şəkildə davam etdirməyi hədəfləyir. Bu kontekstdə Birləşmiş Millətlər Təşkilatının Qlobal Sazişi və Birləşmiş Millətlər Təşkilatının Dayanıqlı İnkişaf Məqsədləri bankın ətraf mühitlə bağlı söylərinin ümumi strukturunu təşkil edir.

- Ətraf mühitə təsirləri minimuma endirmək,
- Ətraf mühit və sosial fəaliyyətləri davamlı olaraq təkmilləşdirmək,
- Ətraf mühit və sosial fəaliyyətlər barədə mütəmadi olaraq hesabat vermək,
- Ətraf mühit və sosial məsələlər üzrə maraqlı tərəflərlə səmərəli əlaqələr saxlamaq.

Bank ətraf mühit və sosial göstəricilərinin yaxşılaşdırılmasında əsas səhmdarı olan Koç Holding qrupun yenilikçi yanaşması və siyasətlərinə əsaslanmaqla, fəaliyyətlərini buna uyğun olaraq həyata keçirir.

Bank;

- Ətraf mühitə dair bütün hüquqi normalara və tələblərə əməl edir və öz fəaliyyətini onlara tam uyğun şəkildə icra edir,
- Ölkəmizin və dünyanın təbii sərvətlərinin qorunması, onlardan ən səmərəli və effektiv şəkildə istifadə edilməsi, fəaliyyəti nəticəsində baş verən ətraf mühitə təsirlərin idarə edilməsi və azaldılması istiqamətində fəaliyyət göstərir və bütün maraqlı tərəfləri bu mövzuda təşviq edir,
- Əməliyyat fəaliyyətləri nəticəsində yaranan istixana qazları emissiyalarını müntəzəm olaraq hesablayır və bu emissiyaların mümkün qədər azaldılması tədbirlərinin həyata keçirilməsini qarşısına məqsəd qoyur,
- Enerji istehlakı, su istehlakı və resurs istehlakı nəticəsində ətraf mühitə təsirlərin azaldılması, təbii ehtiyatlardan səmərəli istifadə edilməsi və bərpa olunan enerji mənbələrindən istifadənin artırılmasını hədəfləyir,
- Fəaliyyət göstərdiyi coğrafi ərazilər və kredit fəaliyyətlərindən irəli gələn su risklərini müəyyən edir və bu risklərin idarə edilməsi üzrə tədqiqatlar aparır,
- Sirkulyar iqtisadiyyat prinsiplərinə uyğun olaraq, tullantıların yaranmasının qarşısının alınması, tullantıların azaldılması, təkrar emalın artırılması və mümkün olduqda tullantıların resurs kimi istifadəsini prioritetləşdirir,
- Ekoloji göstəricilərin yaxşılaşdırılması üçün hədəflər qoyur, tədbirlər planlayır, il ərzində nəticələri izləyir və davamlı olaraq təkmilləşdirmələrə diqqət yetirir,
- Ətraf mühitin idarə edilməsinə dair hüquq normalarının, digər tələblərin, siyasətlərin və standartların işlənilib hazırlanmasında aidiyyəti müəssisə və təşkilatlarla kommunikasiya və birgə iş aparır,
- Ölkəmizin davamlı inkişafında və iqlim dəyişikliyi ilə mübarizədə böyük əhəmiyyət kəsb edən bərpa olunan enerji, resurs səmərəliliyi, təkrar emal və tullantıların azaldılması layihələrini dəstəkləyir, kredit verdiyi layihələrin ekoloji və sosial faydalarının ən yüksək səviyyədə olmasına diqqət yetirir,
- Ekoloji təmiz məhsulların hazırlanması yolu ilə aşağı karbonlu iqtisadiyyata keçidi dəstəkləyir,
- Öz əməkdaşları üçün əməyin mühafizəsi və təhlükəsizlik mədəniyyətini formalaşdırır və davamlı monitorinqlə təhlükəsiz iş mühiti təmin etməklə iş qəzalarının və peşə xəstəliklərinin qarşısını almağa çalışır,
- Ətraf mühitin idarə edilməsi ilə bağlı bütün qlobal innovasiyaları və araşdırmaları, elmi tədqiqatları və texnologiyaları yaxından izləyir,
- Kredit fəaliyyətlərində müəyyən edilmiş məbləğdən yuxarı olan layihələri Dayanıqlılığın İdarə edilməsi Sistemi çərçivəsində yaradılmış Ekoloji və Sosial Risklərin Qiymətləndirilməsi Modelinə uyğun aparır. Müəyyən edilmiş risk qruplarına əsasən kredit tələb edən təşkilatın bu risklərin azaldılması üçün tədbirlər gördüyünü və yaradılmış ətraf mühit və sosial fəaliyyətlər planına uyğun olaraq fəaliyyət göstərdiyini monitorinq araşdırmaları vasitəsilə izləyir,
- Bu siyasətin əlavəsində göstərilən “Maliyyələşdirilməyən fəaliyyətlər siyahısı”na daxil edilmiş fəaliyyətləri heç bir məbləğ məhdudiyyəti nəzərə almadan, eləcə də ekoloji və sosial riskləri qiymətləndirmədən maliyyələşdirmir,
- Kredit fəaliyyətinin predmetindən və kredit tələb edən qurumdan asılı olaraq, zərurət yarandıqda, Direktorlar Şurası tərəfindən təsdiq edilmiş Nüfuz Riski Əsasnaməsinə uyğun olaraq zəruri tədbirlər görə bilər,
- Ekoloji və sosial fəaliyyətləri beynəlxalq idarəetmə standartlarına uyğun icra etməyi öhdəsinə götürür,

- Bu siyasəti əməkdaşlar, müştərilər, təchizatçılar, subpodratçılar və digər maraqlı tərəflərin həyata keçirməsi üçün fəaliyyətlər həyata keçirir,
- Tərəfdaşlarının ətraf mühitə təsirlərini azaltmağa, ətraf mühitə təsirlərini və ekoloji həssaslığını artırmağa, bacarıqlarını inkişaf etdirməyə və davamlılıq mövzusunda məlumatlılıq səviyyəsini yüksəltməyə təşviq edəcək fəaliyyətlər həyata keçirir və ətraf mühitlə bağlı məsələlərdə maraqlı tərəflərin fikirlərini nəzərə alır.

Siyasətin həyata keçirilməsi, yenilənməsi və həyata keçirilməsi Davamlı İnkişaf Komitəsinin məsuliyyətindədir, onun təsdiq edilməsi və ləğvi üzrə məsuliyyət isə bankın İdarə Heyətinin üzərinə düşür. Siyasət Dayanıqlılığın İdarə Edilməsi Sisteminin bir hissəsi olsa da, qanunvericiliyə dəyişikliklər edildikdə, problemlə vəziyyətlərdə və ya təkmilləşdirmə tələb olunduqda dərhal, normal şəraitdə isə ildə ən azı bir dəfə nəzərdən keçirilir və lazım gəldikdə yenilənir. Bütün yeniliklər rabitə kanalları (intranet, veb sayt və s.) vasitəsilə bank əməkdaşları və bütün digər maraqlı tərəflərlə paylaşılır.

Maliyyələşdirilməyən fəaliyyətlər siyahısı

Yapı Kredi Bank Azərbaycan QSC aşağıdakı layihələri/fəaliyyətləri birbaşa maliyyələşdirməməyi öhdəsinə götürür:

- i. Məcburi/uşaq əməyinin zərərli və ya istismar formalarını ehtiva edən istehsal və ya fəaliyyətlər,
- ii. Azərbaycan qanunvericiliyinə görə qeyri-qanuni hesab edilən hər hansı məhsul və ya fəaliyyətin istehsalı və/yaxud ticarəti,
- iii. Yapıdırılmamış asbest lifinin istehsalı, ticarəti və ya istifadəsi,
- iv. Tərkibində PCB (polixlor bifenil) və təhlükəli kimyəvi maddələr olan məhsulların istehsalı, kommersiya istifadəsi, ticarəti, saxlanması və ya daşınması,
- v. Beynəlxalq səviyyədə qadağan olunmuş dərmanların, pestisidlərin və ya ozon qatına zərər vuran maddələrin istehsalı və ya ticarəti,
- vi. Kökünün kəsilməsi təhlükəsi olan vəhşi fauna və yabanı flora növlərinin beynəlxalq ticarəti haqqında Konvensiya (CITES-Convention on International Trade in Endangered Species) ilə tənzimlənən bütün növ vəhşi təbiət və ya vəhşi təbiət məhsullarının ticarəti,
- vii. Bazel Konvensiyasına və onun qaydalarına uyğun gəlməyən tullantıların və tullantı məhsullarının transsərhəd ticarəti,
- viii. RAMSAR siyahısına daxil edilən (beynəlxalq əhəmiyyətli su-bataqlıq sahələri) bataqlıq ərazilərdə həyata keçirilən fəaliyyətlər,
- ix. Qəbul edilən ölkənin biomüxtəliflik ehtiyatlarının və mədəni irsin qorunmasına dair qanunvericiliyi və ya beynəlxalq konvensiyalarla qadağan edilmiş fəaliyyətlər,
- x. Dənizdə 2,5 km-dən uzun drift torlarından istifadə etməklə balıqçılıq fəaliyyəti,
- xi. Kütləvi qırğın silahları və ya mina istehsalı ilə məşğul olan firmalar,
- xii. Yeni kömür mədəni və kömür elektrik stansiyası layihələri.